

የእውነተኛ መሰላዊ  
ሰባቱ  
እርግጠኛ ምስክሮች

ዶክተር ፒተር ማስተርስ

ትርጉም ፓስተር ኃይለስላሴ ተፎራ

**የአውነተኛ መለወጥ ሰባቱ እርግጠኛ ምልክቶች**

© Peter Masters 1976

**በዚህ ትንሽ መጽሐፍ መልክ**

**የመጀመሪያው እትም 1994**

**ሁለተኛው እትም 1999**

**የአማርኛው የመጀመሪያ እትም 2005**

Wakeman Trust

38 Walcot Square

London SE11 4TZ

United Kingdom

Email: [books@wakemantrust.org](mailto:books@wakemantrust.org)

ISBN 1 870855 48 5

ISBN 978 1 870855 48 8

**የሽፋን ዲዛይን አንድሩ አወን**

**ይህንን መጽሐፍ በክፊልም ሆነ በሙሉ ያለአሳታሚው የጽሑፍ ፈቃድ  
በማናቸውም መንገድ ማባዛት በሕግ የተከለከለ ነው።**

Printed by SIM Printing Press, Addis Ababa, Ethiopia

# ሰባቱ እርግጠኛ ምልክቶች

**ደኅንነታቸውን በሚጠፋጠሩና በሚጎዱላቸው ሰዎች  
በሚገኝበት ሆኖ የሚያገለግል  
የእውነተኛ መስጠት ምዕክቶች**

በአንድ አማኝ ሕይወት ውስጥ እውነተኛ መስጠት ለመከናወን የሚታዩ ምልክቶች ይኖራሉን? ጌታን አምነው ለመከተል የሚፈልጉ ሰዎች እግዚአብሔር በልባቸው ውስጥ መሥራቱን እንዴት ማወቅ ይችላሉ? ወይም ክርስቲያን አገልጋዮች ደኅንነትን እፈልጋለሁ የሚልን አንድ ሰው ወይም ጠያቂን መንፈሳዊ አቋም መለየት ወይም ለመጠመቅና የቤተክርስቲያን አባል ለመሆን ጥያቄ ያቀረበውን ሰው እንዴት "መፈተን" ይችላሉ?

መስጠትን የሚያሳዩ ብዙ እርግጠኛ ምልክቶች እንዳሉ መጽሐፍ ቅዱስ በብዙ ክፍሎች ውስጥ በግልጽ ይናገራል። እነዚህንም ምልክቶች የቀደሙ አባቶቻችን "የእጋ ምልክቶች" ብለው ሲጠሯቸው ቆይተዋል። ለምሳሌ አንደኛው የዮሐንስ መልእክት እነዚህን ምልክቶች በግልጽ ዘርዘሯቸዋል በመሆኑም የመጽሐፍ ቅዱስ አብራሪዎች የዮሐንስን መልእክት ዋና ነጥቦች "የሕይወት መመዘኛዎች" ናቸው ብለው ገልጸዋቸዋል። ዮሐንስ በመልእክቱ አጥብቆ የተናገረው እሱን ወይም ጌታን ማወቃችንን በአንዳንድ ማስረጃዎች እናውቃለን (1ዮሐ2:3) በማለት ነው። እንዲሁም ሮሜ ምዕራፍ 8 ብዙ ግልጽ የሆኑ የመስጠት ምልክቶችንና ፍንጮችን ገልጿል። ነገር ግን ምልክቶቹን ለማስታወስና በተግባራዊ የመጋቢነት አገልግሎት ጥቅም ላይ ለማዋል ይቻል ዘንድ የሐዋርያት ሥራ ምዕራፍ ሁለት በጣም እጥር-ምጥን ያለና ለመከታተልም ቀላል የሆነ ዝርዝርን ይሰጣል።

እነዚህን ምልክቶች በዝርዝር ከመመልከታችን በፊት ለራሳችን ማስታወስ ያለብን አሁን በእኛ ዘመን እንደገና ወደ መታወቅ እንዲመጡ እጅግ በጣም ማስፈለጋቸውን ነው። በሚገባ እንደምናውቀው አብዛኛው ዘመናዊ "የወንጌል አገልግሎት" ከወንጌል የሚገኘውን ጥቅም ብቻ እየተናገረ ኃጢአትንና የንስሐን አስፈላጊነት እያቀለለ ነው። ብዙ ሰዎች ወደ "ክርስትና መሰጠት" እንደመጡ ወይም "ጌታን እንደተቀበሉ" እንሰማለን ሆኖም በጣም ብዙ ጊዜ ሙሉ በሙሉ ኃጢአተኝነታቸውን በእውነት አያዩትም ወይም በሚገባ አይናዘዙትም። ሰዎች ለክርስቶስ ፈጣን የሆነ ምላሽ ወይም "ውሳኔ" እንዲወስኑ ሲገፉ እናያለን ከዚያም ወዲያውኑ በቅፅበት ደኅንነትን እንዳገኙ ይነገራቸዋል እንዲሁም ወዲያውኑ ይረጋገጥላቸዋል ነገር ግን በርግጥና በእውነት ተለውጠዋልን?

ያ ለክርስቶስ "ውሳኔ" አድርጓል የተባለው ሰው በመስጠት ውስጥ ያለውን ነገር ካልተረዳስ? ያ ሰው የተደበቀ ኃጢአትን ይዞ እውነተኛ ንስሐ ሳይገባ ቢቀርስ? በዚያ ሰው ሕይወት ውስጥ ራስን የማጽደቅ ነገር ሙሉ በሙሉ

ባይወገድስ? ወይም በጌታ በኢየሱስ የማዳን ሞትና የጽድቅ ሥራ ላይ ሙሉ ለሙሉ እውነተኛና ትክክለኛ የሆነ መረዳት ከመታመን ጋር ባይኖርስ? ሰውየው በእርግጥ ኃጢአተኛ መሆኑን ወደ መረዳት ለማምጣትና በሙሉ ልቡ በጌታ እንዲታመን ለማድረግ እግዚአብሔር በዚያ ልብ ገና ያልሠራ ቢሆንስ?

እነዚህ ሁሉ ሊሆኑ የሚችሉ ነገሮች በአሁኑ ጊዜ ባሉ አስመሳይ ወንጌላውያን ግንዛቤ ውስጥ ያልገቡ ናቸው። በነሱ በኩል ለታይታዊ ዓይነቱ የወንጌል አገልግሎታቸው፣ እነዚህ በመለወጥ ውስጥ ያሉት ዋና ቁልፍ ነገሮች ሁሉ መምጣት ያለባቸው በሁለተኛ ደረጃ ላይ ነው። ስለዚህ የወንጌል አገልግሎት ሥራችንን ለማከናወን ከእግዚአብሔር ቃል በርግጥ የመማር ሃላፊነት አለብን። ይህ ሲሆን መንፈስ ቅዱስ በጠፋው ኃጢአተኛ ልብ ውስጥ የሚሠራውን የአሠራር ሂደት እናከብራለን።

በዚህ ትንሽ መጽሐፍ መጨረሻ ለክርስቲያን አገልጋዮች የመለወጥ ምልክቶችን ጥቅም በተመለከተ ተጨማሪ ማብራሪያ ተሰጥቷል። አሁን በቀጥታ በሐዋርያት ሥራ ላይ የተሰጡትን የመለወጥ ምልክቶች ወደ መመልከት እንለፍ፡-

**ሰባቱ ምልክቶች**

በሐዋርያት ሥራ 2:37-38 እና 41-46 ላይ ያለው የሉቃስ አስደናቂ ዘገባ፣ በጳጳስቆስጤ ቀን በተለወጡት ብዙ ሺ ሰዎች ውስጥ ስለተከናወነው ታላቅ የአስተሳሰብና የሕይወት ለውጥ በግርዝር አቅርቧል። «ዳህንንም በሐጸ 2ዜ ሰባቸው ተነካ፣ ጴጥሮስንና ሴቶንንም ሐዋርያት ወንድሞች ሆኔ ምን ስናድርግ? ስላሉቸው። ጴጥሮስም፡- ንስሐ ገቡ፣ ኃጢአታችሁም ይሰረዱ ዘንድ ስያንዳንዳችሁ በእየሱስ ክርስቶስ ስም ተጠመቁ . . . ቃሉንም የተቀበሉ ተጠመቁ . . . በሐዋርያትም ተምህርትና በጎብረት ስንጂራንም በመቀረስ በየፀሎትም ይተጉ ነበር . . . በደስታና በሰንድ ሰብ»።

በዚህ ክፍል ውስጥ ስድስቱ ዋና ዋና የጸጋ ምልክቶች ወይም መለያዎች ይገኛሉ። በነዚህ ወንዶችና ሴቶች ሕይወት ውስጥ የጠለቀ የግል መንፈሳዊ ልምምድ የነበረ ለመሆኑ ጥርጥር የለውም። እነሱም በአዕምሮአቸውና በልባቸው ሙሉ ለሙሉ ተለውጠው ነበር። ይህም የሕይወት መለወጥ እነሱ እራሳቸው ለራሳቸው ያደረጉት ነገር በጭራሽ አልነበረም ነገር ግን ጌታ ለውጧቸው ስለነበረ ነው። የሐዋርያት ሥራ ምዕራፍ ሁለት ገለባ የሚያረጋግጥልን ነገርም፣ የጸጋ ሥራ ሊታወቅ ወይም ሊታይ የሚችል መሆኑን ነው። እኛ ስለ ደገንነታችን ጉዳይ የምናስብ ከሆነ፣ ጌታ በሕይወታችን የመሥራቱን እነዚህን ምልክቶች ወይም ማስረጃዎች ተለማምደናልን? ብለን እራሳችንን መጠየቅ አለብን። እነዚህ ምልክቶች ለእኛ በጣም የሚያስፈልጉን ማበረታቻዎች ናቸው። በሌሎችም ሕይወት የጌታን ሥራ ለመለየት የምንፈልግ ከሆነ እነዚህን ምልክቶች በሚገባ ማወቅ ያስፈልገናል። ከዚያም ያለማመንታት በቃላችን እያስታወስን ልንጠቀምባቸው እንችላለን።

# 1. ኃጢአተኝነትን አምኖ መቀበል

የመጀመሪያ የጸጋ ምልክት ሆኖ በክፍሉ ውስጥ የተጠቀሰው ወደ እውነተኛ ንስሐ የሚመራውን ኃጢአተኝነትን አምኖ መቀበል ነው (ቁጥ31-38)። ጥምቀትም ሊፈጸም የሚችለው ሰዎች ልባቸው መነካቱን ካሳዩ ነው ("ዘባቸው ተቆረሰ" የግሪኩ ቃል እንደሚያሳየው)። በመሆኑም ለኃጢአተኛው ሕይወታቸው በእውነት ማዘናቸውን፣ ማሰባቸውንና የኃጢአትንም ይቅርታ ከልብ መፈለጋቸውን ሲያሳዩ ነው።

የአንድን ሰው መንፈሳዊ እድገት ለማወቅ መመልከት ያለብን "ጌታ በማዳንቀሠ" እንዲሁም "በተሰበረና በተዋረደ ዘባ" (መዝ51) በሰውዬው ውስጥ መኖር ነው። የተሰማን ስሜት የቀዘቀዘና ኃጢአተኝነትን በአዕምሮ እውቀት ብቻ መቀበል ወይም በጊዜያዊ ስሜት መነዳት እንዲሁም በጣም ሥርዓታዊ ወይም ውሱን ንስሐ ጋር ብቻ የተያያዘ ከሆነ መለወጥ በትክክል ለመከናወን በጣም መጠራጠር አለብን። ጌታ የተራቡትን በበጎ ነገር ያጠግባል። ቃሉ የሚለው "ድቁቅን የሚፈቱ የሚጠጡ ብዙዎች ናቸው" (ማቴ5:6) ነው። ንስሐ ኃይለኛ ስሜትን ያስከትላል አንድ ሰው ስለኃጢአቱ በጥልቅ ሲያስብና የእግዚአብሔርን ምሕረት በጣም ሲፈልግ ብቻ ነው የእግዚአብሔር የጸጋ ሥራ በልቡ ውስጥ ተከናውኗል ብለን ተስፋ የማድረግ መሠረት የሚኖረን። ምንም ዓይነት ንስሐንና በኃጢአት ማዘንን የማያካትቱ ምስክርነቶች እስከመጨረሻው ድረስ መጠርጠር አለባቸው። (ብዙ ጊዜ በቀልድና በግልብ ቋንቋ የተነገሩት) የኮከብ ዘፋኞችና ተዋንያን "pop-star" የመለወጥ ታሪኮች መለወጥን ልብ የማይነካና ስሜት የሌለው እንዲሁም በጣም ጠቃሚውን የመለወጥ የጸጋ ምልክት ማለትም ኃጢአተኝነትን አምኖ መቀበልን የጎድለው አድርገውታል። ሰዎችም ሕይወትን "መቁቋም ሲያቅታቸው" ኢየሱስን እንዲቆጣጠሩላቸው ሲጠይቁትና በውጤቱም አሁን በነሱ ጎን (በተውኔት መድረክ ላይ ሳይቀር) እንዲቆምና ሕይወታቸውን (ዓለማዊውንና፣ ያልተለወጠውን) የበለጠ ስኬታማ እንዲያደርግላቸው ብዙ ጊዜ ሲናገሩ እንሰማለን።

ጌታ ኢየሱስ ክርስቶስ ለአንድ ሰው ሌላ ምንም ነገር ከመሆኑ በፊት ከኃጢአት አዳኝ መሆን አለበት። ሰው በውስጡ እንዲያው ባደነት በተሰማው ወቅት ክርስቶስን ሊቀበል ይችላል የሚለው ሐሳብ አሳዛኝ ስህተት የሞላበትና ከመጽሐፍ ቅዱሳዊው መለወጥ ጋር ተመሳሳይነት የሌለው ነው። ስለዚህም አንድ ሰው በእውነተኛ የኃጢአተኝነት መረዳት በእግዚአብሔር ፊት አዝኖ በእውነት ዝቅ ለማለቱ እንዲሁም ይቅርታንና አዲስ ሕይወትን ለመቀበል ጥልቅና እውነተኛ ፍላጎት ያለው ለመሆኑ አንዳንድ ምልክቶችን መመልከት አለብን።

በአንዳንድ ክርስትያኖች ሕይወት ታሪክ ወይም በታላላቅ የሪቪይቫል ታሪኮች ውስጥ ተጽፎ እንዳንበብነው ዓይነት የጠለቀ ሐፍረትና ነፍስን ለንስሐ የሚያነሳሳ ጎዘን አሁን ጌታን ከሚፈልጉት ባንጠብቅም ልምዳቸው የተወሰነ መጠን ያለው ጎዘኔታ፣ በእግዚአብሔር ፊት መዋረድና በእግዚአብሔር ምሕረት መቅለጥን ማሳየት አለበት። ለኃጢአት ይቅርታም በቀራንዮው ክርስቶስ ብቻ የሚታመን የተዋረደና የተሰበረ ልብ ያላቸው መሆኑን በሆነ በአንድ መንገድም ቢሆን ማሳየት ይኖርባቸዋል።

ንስሐ መቀየር ወይም የአመለካከት ለውጥ አድርጎ - ከኃጢአት ወደ እግዚአብሔር መመለስ ማለት ነው። በመሆኑም ንስሐ ሁለት ነገሮችን ያካትታል እነሱም፡- ለኃጢአት እና ለእግዚአብሔር ያሉን አመለካከቶች ናቸው። ኃጢአተኛ መሆናችንን በምንገነዘብበት ጊዜ ኃጢአተኛ በመሆናችን ብቻ አንሸማቅቅም ነገር ግን ለኃጢአት ያለንንም ፍቅር እንጥላለን። ኃጢአትንም ለመተውና ልዩ ለመሆን እንናፍቃለን። በተጨማሪም ስለጌታ ያለንን አመለካከት እንቀይራለን። እሱንም እንደ ብቸኛ የግል አዳኛችን እንፈልገዋለን ደግሞም የሕይወታችን ፍጽም ገዢ አድርገን እንወስደዋለን።

በአሁኑ ጊዜ የመጽሐፍ ቅዱስ ክርስቲያኖች ነን ብለው ራሳቸውን የሚጠሩ ብዙ ሰዎች ይህን ግልጥ መጽሐፍ ቅዱሳዊ የመለወጥ ትምህርት በርዘውታል። በመሆኑም ከአሮጌው ሕይወት ማለትም ከዓለማዊው የሕይወት ልምድ ጋር ፍጽም የሆነ መቆራረጥ አያስፈልገም ይላሉ። እነሱ እንደሚሉት ንስሐ ስለ ጌታ ኢየሱስ ክርስቶስ የአዕምሮ ለውጥን ማድረግ ብቻ ነው። ነገሮችን የበለጠ ሲያበላሹም በሕይወት ላይ የክርስቶስ ጌትነት ለደኅንነት ያለውን አስፈላጊነት ይከዳሉ። በሌላ አነጋገር ንስሐን ምንም ወደማይጠቅም ደረጃ አውርደውታል። ስለዚህም በነሱ አገልግሎት “የተለወጡት” አዳዲስ ሰዎች የነሱን ዓለማዊ ልምምድና ሕይወት ቢይዙ ምንም አያስደንቅም። በአዲስ ኪዳን ምሳሌ መሠረት ሲታይ ይህ እውነተኛ ለውጥ አይደለም።

ጉዳዩን እንደሚከተለው በሚገባ ልናጠቃልለው እንችላለን፡- ጸጸትና ንዝን ከሌለ መለወጥ የለም፤ በቀራንዮው ሥራ ላይ ብቻ መታመን ከሌለ መለወጥ የለም፤ ከአሮጌው ሕይወት መለያየት ከሌለ መለወጥ የለም፤ ከዓለም መለየት ከሌለ መለወጥ የለም፤ ክርስቶስ በሕይወት ውስጥ ንጉሥ ካልሆነ መለወጥ የለም። በመሆኑም መልሳቸውን ልናውቅ የሚገቡን ጥቂት ቁልፍ ጥያቄዎች እነዚህ ናቸው፡- ጌታን ለመፈለግ የመጡት በቅዱስ እግዚአብሔር ፊት ሲቀርቡ በኃጢአታቸው ሐፍረትና መዋረድ እንዲሁም የልብ መሰበር ተሰምቷቸዋልን? በእውነት ተናዘው ተስፋቸውን በቀራንዮ መስቀል ላይ ለኃጢአት ስርየት ወደሞተው ወደቅዱሱና ብቸኛው አዳኝ ወደጌታ ኢየሱስ አድርገዋልን? ራሳቸውንስ ሙሉ በሙሉ ሁለቱንም ማለትም ጌታና አዳኝ ለሆነው ለእሱ ለኢየሱስ ክርስቶስ ሰጥተዋልን?

በርግጥ ማስረጃዎችን ማየት ይገባናል። በእውነት ሰዎቹ የተዋረደ ልብ ለመያዛቸው ምልክቶች ይታያሉን? ደግሞስ ከዓለምም ሆነ ከጌታ ጋር ያላቸውን የግንኙነት ዓይነት ቀይረዋልን? ጌታንስ ለማስደሰት ግድ ይላቸዋልን? በቅድስና ለማደግና ለመቀጠል ያስባሉን? እነዚህ ማስረጃዎች በሰዎች ሕይወት ውስጥ ካሉ ማየቱ ከባድ አይሆንም።

አንዳንድ ጊዜ ደኅንነት ማግኘታቸውን ርግጠኛ ያልሆኑ ነገር ግን ምልክቶቹ በሕይወታቸው በትክክል የሚታዩባቸው ሰዎች ሊያጋጥሙን ይችላሉ። እነሱም ለጽድቅ የሚራቡና የሚጠሙ ናቸው። በነዚህ ዓይነት ሁኔታዎች ላይ ላሉት የኛ ትልቁ ሥራ በነዚህ ሰዎች ሕይወት ውስጥ ትልቅ ለውጥ እየተካሄደ መሆኑን በማስረዳት በንስሐ ሽለቆ ውስጥ አልፈው ወደ ጌታ ተራራ፤ ወደ እግዚአብሔር መንግሥት፤ በጌታ ጸጋ እየተጓዙ መሆኑን በሚገባ እርግጠኞች እንዲሆኑ መርዳት ነው።

## 2. ቅዱስ መጽሐፍትን መረዳት

ሁለተኛው የጸጋ ምልክት በሐዋ2:42 ላይ ይታያል "በሐዋርያትም ተምህርት ይተገኝ"፤ የመጀመሪያው የግሪኩ ቃል የሚያመለክተው በሐዋርያት ትምህርት በጣም ተጣብቀው ቀጠሉ፤ ጸኑበት ወይም ገፋበት የሚለውን ነው። የአንድ ሰው አዕምሮ ለማወቅ ክፍት ሆኖ፤ በመረዳት የእግዚአብሔርን ቃል ሲወድ እንዲሁም ሥልጣኑና አገዛዙ በልቡ ሲሰርፅ ከታየ ርግጠኛ የጸጋ ምልክት ነው። እውነተኛ የተለወጠ ሰው የእግዚአብሔርን ቃል ጠቃሚነት ይጨብጥና በዚያ የጸና ይሆናል፤ ይደሰትበታል ደግሞም ለቃሉ በጣም ታማኝ ይሆናል።

ይህ እርግጠኛ ምልክት ነው ምክንያቱም 1ቆሮ2:14 አጥብቆ የገለጠው "በፍጥ ረታዊ ሰው የእግዚአብሔር መንፈስ ነገር ሞኝነት ነውና ሕይወቱም በመንፈስም የሚመረመር ስለ ሆነ ሲያውቀው ሕይወቱም።" የሚለውን ነው። ያልዳኑ ሰዎች መጽሐፍ ቅዱስን የተወሰደበት ግልጥ ያልሆነና ለመረዳት የሚያስቸግር ሆኖ ያገኙታል። በእውነት በሚለውጡበት ጊዜ ግን በድንገት የመጽሐፍ ቅዱስን ገጾች የሚያገኛቸው በብርሀን የተሞሉ ትርጉም ያላቸው ሆነውና ከዚህም የተነሳ ልባቸው ሲሞቅና ሲንቀሳቀስ ነው።

እንደዚህ ባለ መንገድ ቃሉን የሚከፍት የእግዚአብሔር መንፈስ ብቻ ነው። አዳዲስ አማኞች እንደ ትንቢተ ሕዝቅኤል ወይም የዮሐንስ ራዕይ ያሉትንና ለመረዳት አስቸጋሪ የሆኑትን መጽሐፍት ወዲያውኑ ላይረዱ ይችላሉ። ነገር ግን ከዚህ በፊት ለሁሉም የእግዚአብሔር ቃል እውሮች የነበሩትን ሰዎች መለወጥ ወይም በጌታ የተገኘው አዲሱ ሕይወት በአዲስ ዓይን እንዲያየላቸው ያስችላቸዋል። ቀድሞ ደረቅ የነበሩት ገጾች አሁን ለነሱ ሕይወት ያላቸው ይሆኑላቸዋል። በሌላ አነጋገር መጽሐፍ ቅዱስን በማንበብ እድገት የማያሳዩ ሰዎች ደግሞ አማኞች እንደሆኑ በአፋቸው ቢናገሩም እንኳ፤ በእውነት የተለወጡ መሆናቸው በጣም ያጠራጥራል።

ስለዚህ አዲስ ተለውጠናል የሚሉትን ወይም የተለወጡ የሚመስሉትን ሰዎች ሁልጊዜ መጠየቅ ያለብን አሁን መጽሐፍ ቅዱስ ለነሱ ምን ማለት እንደሆነ ነው። መጽሐፍ ቅዱስ በድንገት ያስደነቃቸውና የነካቸው መሆኑንና አለመሆኑን ማወቅ አለብን። መጽሐፍ ቅዱስ በሕይወታቸው ላይ የመቆጣጠር ሥልጣን ያለው በመሆኑ አዲስ ቦታ አግኝቷልን? እውነተኛ የተለወጡ አማኞች ቃሉ የሚለውን ሁሉ ለማድረግ ይፈልጋሉ። በእያንዳንዱ ነጥብ ላይ አላስፈላጊ የሆነ ክርክር ውስጥ አይገቡም ነገር ግን ቃሉ በሚያስተምረው ነገር በእውነት ይነካሉ ቃሉ በሚያስተምረውም ይመራሉ። (ይህ ሐሳብ በእምስተኛው ምልክትም ውስጥ ተጠቅሷል)።

ይህ አዲስ የተጀመረው በእግዚአብሔር ቃል የመነካቱ ሕይወት ቀጣይነት እያገኘ የመሄዱ ጉዳይ ሌላው ሊታይ የሚገባው በጣም ጠቃሚ ነገር ነው። የተለወጡት ሞቃትና ቀዝቃዛ እየሆኑ ይነፍሳሉን? ለሳምንታት ይጠፋና ምንም እንዳልጠፋ ሆነው እንደገና ወደ እግዚአብሔር ቤት ይመለሳሉን? መንፈሳዊ ስሜታቸውን እንደ መብራት ማብሪያና ማጥፊያ፤ ብርት-ጥፍት ያደርጉታልን? ብዙ ጊዜ ሰዎች በእግዚአብሔር ቃል በጥልቅ የተነኩ ይመስሉና ትህትና የተላበሰ እምነት የሞላባቸው መስለው ይታያሉ፤ ከዚያም በድንገት ያ ስሜት

በቅጽበት እንደመጣ በቅጽበት ይጠፋል ወይም ይከሰማል። በእውነት በተለወጡ ሰዎች ሕይወት ውስጥ ግን የሚታየው "የማይለወጥ ጽናት" ነው። ይህም የእግዚአብሔር ቃል በሕይወታቸው አዲስ ሥልጣን ያለው ለመሆኑ ግሩም ምልክት ነው። አዲሱ ተፈጥሮ የእግዚአብሔርን ቃል በፍጹም አይጠላምና።

3. ቤተሰባዊ አንድነት

ሦስተኛው የጸጋ ምልክት በሐዋርያት ሥራ2:42 ላይ የሚታየውና ኅብረት በሚለው ቃል ውስጥ የሚገኘው ነው "በኅብረት ዳተኑ ነበዩ"። በጳጳስቆስጤ ቀን በጌታ ያመኑቱ ወዲያውኑ ከእግዚአብሔር ሕዝብ ጋር በጣም አንድ ሆነዋል። ይህም ከዚህ በፊት ያልተለመደ ጥልቅ አንድነትና ከክርስትያኖች ጋር የመሆን ፍላጎትና ሚስጢራዊ የሆነ መጠጋጋት ወይም የዝምድና ስሜት ነው። በ1ዮ3:14 ላይ "ሕፃናት ወንድሞቻችን የምንወድ ስለሆንን ከሞት ወደ ሕይወት ስንደታለን ስናውቃለን" ከሚለው ሕያው ቃል እንደምንማረው ሌላው የእውነተኛ መለወጥ ርግጠኛ ምልክት ነው።

በመጽሐፈ ሩት1:16 ላይ ያለውን በጣም የታወቀውንና ሩት የተናገረችውን፡- "ሩትም፣ ወደምትሂዱበት ሕፃናታችን፣ በምትደሰቱበትም ሰደራታችን ስንደተውሽ ከሰንኚም ዘንድ ስንደመስስ ስትሰቸገሪኝ ሕዝብሽ ሕዝቤ ስምሳክሽም ስምሳኬ ይሆናል" የሚለውን ቃል በዚህ ላይ ልንጨምረው እንችላለን።

በቤተክርስቲያን ስብሰባው ወይም አምልኮው ካለቀ በኋላ አንድ ሰው ከአማኞች ጋር ለመቆየት ወደኋላ ከቀረ፣ እንዲሁም በኅብረት ግብዣ ላይ ለመገኘት ሊጋበዝ ግብዣን ለመቀበል ፍላጎት ካለው፣ የእውነተኛ የጸጋ ሥራ ሌላው ምልክት ነው። ያ ሰው ለመንፈሳዊ ኅብረት ያለው ጥልቅ ፍላጎት ጌታ በራሱ መንፈሳዊ ቤተሰብ ውስጥ የተከለው ወይም ያጣበቀው መሆኑን ያመለክታል። በመንግሥተ ሰማይ ቤተሰብ ውስጥ ያለው ንጉሣዊ ደም በእውነት በተለወጡት ሰዎች የደም ሥር ውስጥ ሁሉ ይዘዋወራል። ምክንያቱም "ከቀዳሳን ጋር ባገኘኝ" እና "የእግዚአብሔር ቤተሰቦች" አባላት ሆነዋልና።

ሆኖም ተለወጠ የተባለው ሰው አሁንም ዓለማዊ ኅብረትን ከመረጠ ይህ መጥፎ ምልክት ነው። ከክርስትያኖች ጋር የተቀራረበ ኅብረት ከሌለው፣ ኅብረት የማድረግ ፍላጎት ከሌለው፣ ስለ እግዚአብሔር ነገር የመወያየት ፍላጎት ከሌለው፣ በዚያ ሰው ሕይወት እውነተኛ መለወጥ ገና አልተከናወነም ማለት ነው።

አንድን አማኝ ከሌላው ወገኑ ጋር የሚያጣምረው ልዩ አንድነት እያንዳንዱ እውነተኛ ክርስትያን በሚለወጥበት ጊዜ በሕይወቱ የሚፈጠር ነገር ነው። መንፈሳዊ አቋሙን በምንመዝነው ሰው ሕይወት ውስጥ እንዲህ ዓይነት የአንድነትና የወገናዊነት ስሜት እንመለከትበታለን? በእውነት የተለወጡት ግን በራሳቸውና በማያምኑት ጓደኞቻቸው መካከል የመራራቅ ስሜት መፈጠሩ ይሰማቸዋል። ይህ ብዙ ጊዜ የሚያስቸግር ወይም ቅር የሚያሰኝ ሊሆን ይችላል፤ ሆኖም የእግዚአብሔር ጸጋ በልብ ውስጥ ስላለ የማይቀር ነገር ነው። በእውነት የተለወጠው ሰው የተለየ መሆኑ ይሰማዋል፤ በመሆኑም አሁን ለሌላ የሕይወት መርሆና ምኞት የተለጠ ነው። ለድሮ ጓደኞቹም መዳን እውነተኛ መሻትና መናፈቅ አለው፤ ቢሆንም በመለወጡ ምክንያት አሮጌው ኅብረትና ግንኙነት እጅግ በጣም ይጎዳል። ይህም እውነት በዚያ ሰው ልብ ውስጥ መንፈስ



ቅዱስ ለመሥራቱ ማስረጃን ይሰጣል።

በዚህ ነጥብ ላይ አንድ ጥንቃቄ የሚፈልግ ነገር መታወቅ አለበት። ይህም በወጣቶች አካባቢ ነው። ወጣቶች በተፈጥሮ እርስበርስ የመፈላለግ ባሕርይ አላቸው። በመሆኑም በእውነት ያልተለወጡት ከተለወጡት ወጣቶች ጋርና በኅብረታቸው አካባቢ ብዙ ጊዜ ሲንቀሳቀሱ ይታያሉ። ይህም አጋጣሚ እጅግ በጣም እየጨመረ የሚመጣው በአንዳንዶች ዘንድ ልማድ እንደሆነው የአማኝ ወጣቶች ቡድን ማስተዋል በሌለውና መንፈሳዊ ባልሆነ የመዝናናት እንቅስቃሴ ላይ ከፍተኛ ትኩረት ሊያደርግ ነው። ያልተለወጡት ወጣቶች የኅብረትን መንፈሳዊ መልእክት ሊቀበሉ ይችላሉ። ምክንያቱም ለነሱ በጣም ጠቃሚው ነገር የእኩዮቻቸው ጓደኝነት ብቻ ነው። ስለዚህ አዲስ የተለወጡት፣ በእንደዚህ ዓይነት ቡድን ውስጥ ካሉት ጋር ያላቸው ቅርርብ ምን ዓይነት ነው? በጣም መንፈሳዊ ከሆኑት ወጣቶች እና ከቀዩት አማኞች ጋር ጭምር ነው? ይህ መሆን አለመሆኑን በሚገባ ልናይ ያስፈልገናል።

#### 4. ጸሎትን መገንዘብ

በሐዋርያት ሥራው ክፍል ላይ ሌላው ግልጽ የሆነው የጸጋ ምልክት የጸሎት ልምምድ ነው። እነዚያ የተለወጡት አይሁድ ከእግዚአብሔር ጋር ቀጥተኛ የሆነ ግንኙነት ያለበት እውነተኛ ስሜትን የሚሰጥ የግል ጸሎት በተመለከተ ከዚያ በፊት የሚያውቁት ምንም ነገር አልነበራቸውም። ጸሎቶቻቸው ይቀርቡ የነበረው "በምኩራብ" ሥርዓትና በቂሶቻቸው አማካኝነት ነበር። በአጠቃላይ የግሉ ጸሎታቸው የጣዖት እምልኮ ዓይነትና ቀዝቃዛ እንዲሁም የቃላቶች መደጋገም ብቻ ነበር።

ሆኖም አንድ ጊዜ በእውነት ከተለወጡ በኋላ እነዚህ አማኞች ከጸሎት ስብሰባዎች ሊርቁ አልቻሉም። ምክንያቱም የውጤታማ ጸሎትን ሙቀት፣ ተአምር፣ እድልና የስሜቱን ኃይል አውቀውታልና ነው። የእግዚአብሔር የራሱ ልጆች መሆናቸውንና በሰማይ ያለው ታላቁ ሊቀ ካህናቸው እያንዳንዱን ልቅሷቸውን እደሚሰማ በሚገባ አውቀው ነበር። ሲጸልዩ ልባቸው ይሞቅ ነበር። በተደጋጋሚም የተረጋገጠ መልስ ተቀብለዋል።

ጸሎትን መገንዘብ አስደናቂ የሆነ የጸጋ ምልክት ነው። እንዲህ ዓይነቱ የእግዚአብሔር ልጅነት ስሜት ወደ ፊቱ ከመቅረብ ከፍተኛ ፍላጎት ጋር የሚመጣው በመንፈስ ቅዱስ ሥራ ብቻ ነው። "ዳጃችሁ ስብሆናችሁ ስግዚአብሔር ስባ ሰባት ብሎ የሚገልጽ የዳጁን መንፈስ በዳጁ ውስጥ ባክ" (ገላ 5:16)። ስለ እንደዚህ ዓይነቱ የግል ልምምድ ምንም ሊናገሩ የማይችሉ አማኞች በትልቅ ጥንቃቄ መታየት ይኖርባቸዋል። ሰዎች የጸሎትን ሕይወት "ማወቃቸውን" ልንጠይቃቸው ይገባል። በራሳቸው አነሳሽነት ጸሎትን ተለማምደው እንደሆነና ጌታም እንዴት ጸሎታቸውን እንደመለሰላቸው ሊናገሩ ማየት ወይም ሲመለከሩ መስማት አለብን። ስለጸላዩበት ዓይነት ነገር አንዳች ሊናገሩ የሚፈልጉት ነገር አለን? ለመንፈሳዊ በረከት፣ ለማስተዋል፣ በኃጢአት ላይ ኃይል ለማግኘት፣ በመመስከር ለመባረክ የመሳሰሉትን ለመጸለይ ተምረው፣ ያልተለወጡ ሰዎች የሚያቀርቧቸውን የማይጠቅሙና ስግብግብነት የሞሉባቸውን ዓይነት ጸሎቶች ወደኋላ ጥለዋልን?

በእውነት የተለወጡ ሰዎች ስለ መንፈሳዊ ጸሎት መረዳታቸውን ወዲያውኑ ያሳያሉ፤ ስለራሳቸው ሳይሆን ስላልዳኑት ቤተሰቦቻቸው ወይም ጓደኞቻቸው አለመዳን ማሰባቸውን የሚያመለክት ማረጋገጫ ይታይባቸዋል። እንዲሁም በጸሎታቸው ጌታን በጣም ያመሰግናሉ። ነገር ግን ሰዎች ተለውጠናል ብለው ከተናገሩ በኋላ ወደ ሕይወታቸው በሚመጣው ጥቃቅኑ ፈተና ሁሉ በመፍራትና በመጨነት የሚወድቁ ከሆነ፤ ይህ ጠቃሚና የከበረ የጸጋ ምልክት በሕይወታቸው በጭራሽ እንዳልታየ ነው።

የቆዩና እውነተኛ የሆኑ አማኞች ከጸሎት ልምምድ ተንሸራትተው ሊሆን ይችላል። ይህም ለነሱ ለጉዳታቸውና ለሐፍረታቸው ነው ነገር ግን ሐዋርያት ሥራ2 እንደሚያሳየው ጸሎትን መገንዘብ በክርስትና ሕይወት ልምምድ የመጀመሪያ ደረጃ ላይ እውነተኛ የመለወጥ የጸጋ ምልክት ነው። ይህም የሚያመለክተው እውነተኛ የሆኑ አማኞች ችግራቸውን ወደ ጌታ በጸሎት የማምጣት ውስጣዊ ተፈጥሮ ያላቸው መሆኑን ነው። አዳዲሶቹ አማኞች ይህን በሚያደርጉበት ጊዜ እኛ የምንረዳው ነገር ቢኖር በእርግጥ ጌታን ማግኘታቸውን ነው።

## 5. አዲስ ልብ

ሌላው ጠቃሚ የጸጋ ምልክት በሐዋርያት2:46-47 ላይ ግልጽ ሆኖ ተጠቅሷል። በጳንጠቆስጤ ዕለት የተለወጡት ሰዎች በእውነተኛ በማያመቻምች መስጠትና የልብ ታማኝነት ይታወቁ እንደነበር በክፍሉ ተነግሮናል። ይህም የተገለፀው "ዘጥረ ወዘ" ተብሎ ነው (በአዲሱ ትርጉም "በቀና ልብ" ተብሏል)። በሌላ አነጋገር በተለወጠው ሰው ውስጣዊ አሳብና ስሜት ውስጥ ታላቅ የሆነ ሰውጥ ተከናውኗል። ይህም ለእግዚአብሔር ነገር በጣም ግልጽ ወደ መሆን ይመራል ለጌታም ነገር የመስጠትና ንጹህ ዝንባሌ ይኖረዋል። በእውነት የተለወጡ ሰዎች እግዚአብሔርን ለማስደሰትና የሕይወታቸውን መስመር ለመለወጥ በጣም ዝግጁ ናቸው። መንፈሳዊ በረከትንና ዓለማዊ ዝናን በአንድ ጊዜ የመፈለግ ሁለት አሳብ የላቸውም። በአንድ ጊዜ ብልፅግናንና ደስታን አይፈልጉም። ጳውሎስ እንዲህ አለ፡- "ስለዚህ ማንም በክርስቶስ ቢሆን ስዳስ ፍጥረት ነው፣ ስርጌው ነገር ስዕፏል፣ ስነሆ ሁሉም ስዳስ ሆኗል" (2ቆሮ 5:17)። በእውነተኛ መለወጥ የእግዚአብሔር የተስፋ ቃል ተፈጽሟል "በውስጣቸውም ስዳስ መገኘት ስለሚችሉ" ከሥጋቸውም ውስጥ የድንጋዩን ዕብ ስወጣበት የሥጋንም ዕብ ስለሚችሉ" (ሕዝ11:19)።

እርጌው ደንዳናነትና ቀዝቃዛነት ተወግዷል። ስለዚህም አሁን የተለወጡትን በጥልቅ የሚያሳስባቸው ነገር ቢኖር ከጌታ ጋር ያላቸው ኅብረት ጉዳይ ነው። በመሆኑም በመንፈሳዊ ነገር ወዲያውኑ ይነካሉ። የሚታዘዝ ልብ እግኝተው ለእግዚአብሔር ፈቃድና ለክርስቲያናዊ ተግባራቸው በመንፈስ የነቁ ይሆናሉ። አዲስ ዝንባሌ አመለካከትና አሳብ በልባቸው ገብቷል እንዲሁም አዲስ የሆነ የባሕርይ ተቋም ሁሉን ነገር ተረክቦታል። ዓለምና በውስጣ ያለው የኃጢአት ደስታ በሙሉ ለጣዕማቸው ጎምዛዛ ይሆንባቸዋል። ስለዚህም አሁን በጣም የሚወዱት ነገር በሙሉ ከእግዚአብሔር ጋር የተገናኘውን ብቻ ነው። ምክንያቱም "መዝገባችሁ ባለበት ዕባችሁ ደገሞ በዚያ ይሆናል" (ሐቃ 12:34) የሚለው

የክርስቶስ ቃል እውነት ነው፡፡

ለመለወጥ የሚፈልገውን ሰው መንፈሳዊ ሁኔታ ለመለየት ስንፈልግ ልናይ የሚገባን ትክክለኛ የሆነውን የመለወጥን ምልክት፣ ማለትም የባሕርይና የአመለካከት ለውጥን ነው፡፡ እውነተኛ አዲስ አማኝ በግልጽና በሚታወቅ መልኩ የሚማርና የሚቀረፅ ነው፡፡ ቀደም ብሎ ትዕቢተኛና ጉረኛ የነበረው ሰው ሲለወጥ በድንገት ለመንፈሳዊ ጉዞው ርዳታና ምሪት ይፈልጋል፡፡ በሰዎች ሕይወት የሚሆነው መለወጥ ብዙ ጊዜ እንደነቃለን ልባቸው ሙሉ በሙሉ ይለወጥና ትክክለኛ የሆነውን ነገር ለመሥራት እጅግ በጣም ይፈልጋሉ፡፡ በአንዳንድ ሁኔታዎች አሁንም ግትርነትና ነገሮችን ያለመቀበል አቋም ይኖራቸው ይሆናል ነገር ግን አጠቃላይ በሆነ መልኩ ግልጽ የሆነ የመማርና የመታዘዝ ምልክት ይታይባቸዋል፡፡

አንድ ኩራተኛና ራሱን ከፍ አድርጎ ያይ የነበረ ሰው በድንገት ትሁት፣ የሚቀርብና የሚማር ሆኖ መለወጡ በጣም ኃይለኛ የሆነ የመለወጥ የጸጋ ምልክት ነው፡፡ ያ እውነተኛ መለወጥ ነው፡፡ በሌላ ጎኑ ተለወጡ የተባሉት ለዓለማዊ ንብረት፣ ምኞት፣ ፋሽን እና ሙዚቃ ሱሰኛ ሆነው ባልተለወጡ ጊዜና ከእግዚአብሔር ቃል አኳያ ተከታታይ ምክር ሲሰጣቸው የማይንቀሳቀሱ ወይም የማይነኩ ከሆነ አዲስ ልብ የመቀበላቸውን ነገር ፍጹም ልንጠራጠረው ይገባናል፡፡

ይህ አዲስ ልብ ለጌታ ትልቅ አክብሮትና አድናቆት የያዘ ዝንባሌንና እንዲሁም የጠለቀ ፍቅር ይኖረን ዘንድ ያደርጋል፡፡ በዚህ በያዝነው ክፍል ማለትም በሐዋ2:43 የምናነበው "በሰው ሁሉ ፍርሃት ሆኖ" የሚለውም ቃል የሚያመለክተው የአክብሮትን ወይም የመደነቅን ፍርሃት ነው፡፡ አዲሱ ልብ ጌታን ለመታዘዝ በጣም ጠንቃቃና የሱን መገኘት ቅድስናና ኃይል በሚገባ የሚያውቅ ነው፡፡ ሆኖም ምንም ጥንቃቄ የማያደርግና እንዲያውም አሻፊ የሆነ አማኝ፣ ምናልባትም አዲስ ልብ በጭራሽ አልተቀበለ ይሆናል፡፡ (የክርስቶስ አምባሳደርነትን ባሕርይ ይዘው ሳይሆን፣ ሥርዓት የለሽ በሆነና እግዚአብሔራዊ አክብሮት ፍጹም በሌለበት የታይታ ነጋዴነት ባሕርይ አንዳንድ የክርስትያን ስብሰባን ብዙ ጊዜ ሲመሩ የምናገኛቸው ሰዎችም ጉዳይ እንዲሁ ነው፡፡)

ጊዜ ባለፈ መጠን አማኞች የመጀመሪያ ፍቅራቸውን ይጥሉና በሚያሳዝን ሁኔታ በቀዝቀዝና ባለመታዘዝ ወራት ያልፉ ይሆናል፡፡ ይህ በጣም ከባድ፣ መንፈስ ቅዱስንም የሚያስቆጣ ስህተት ነው፡፡ ነገር ግን በክርስትና ሕይወት መጀመሪያ ላይ የሚታየው ሞቅ ያለ፣ ግልጽ፣ ምላሽ የሚሰጥና ታዛዥ ልብ መታየቱ በጣም ግልፅ ነገር ነው፡፡ በመሆኑም እንደ ዋነኛ የጸጋ ምልክት ሊቆጠር ይገባዋል፡፡

፩ የመጀመሪያው የደኅንነት ርግጠኝነት

ሐዋ2:41-47 የሚገልፀው በክርስትና ሕይወት የመጀመሪያ ልምምዳቸው ግልጽ የሆነ የደኅንነት ማረጋገጫ ወይም ርግጠኝነት ያገኙ ሰዎችን ነው፡፡ (በቁ.46) የነሱ "ደስተኝነት" (በቁ.47) "እግዚአብሔርን ማመስገናቸው" እንዲሁም ፍቅራቸውና መስጠታቸው ይህን ይጠቁማል፡፡ ምንም እንኳን በሰይጣን ውጊያ

በሚቀሰቀስ ጥርጥር የተነሳ ቢደበዝዝም እውነተኛ አማኞች በሙሉ የጌታ የኢየሱስ ክርስቶስ የመሆናቸውን የመጀመሪያውን የአዲስ ሕይወት የደጎንነት ማረጋገጫ በረከት ይለማመዳሉ።

መጽሐፍ ቅዱስ በመለወጥ ጊዜ ለሁሉም ክርስትያኖች ስለሚሰጥ የማረጋገጫ ማሳተም ይናገራል። ስለዚህም በኤፌ1:13 ላይ እንዲህ ይላል "ስናንተም ዳግሞ የስወነትን ቃዕ፣ ዳሽጋም የመዳናችሁን ወንጌል ስምታችሁ ዳግሞም በክርስቶስ ስምናችሁ በተሰፈው መንፈስ በመንፈስ ቀዱስ ታተማችሁ" ይህንኑ ዓይነት የማረጋገጫ በረከት በ2ቆሮ1:22 ላይም እንደዚሁ ተጠቅሷል።

በክርስቶስ አዲስ የተወለዱት ሕፃናት ብዙ ማረጋገጫና ፍጹም የሆነ ርግጠኝነት ይኖራቸዋል ብለን የመገመቱ መብት የለንም፤ ነገር ግን በመንፈስ ቅዱስ መታተማቸውን ለማየት መጠባበቅ አለብን። ይህ ማሳተም የማረጋገጫና የሕጋዊነት ምልክት ነው። እሱም በሰም እንደሚደረግ ምልክት ወይም በቀለበት ማሳተም እንደሚደረግ የተከከለኛነት ማረጋገጫ ነው። ይህም የጥንት ሹማምንት ለደብዳቤዎቻቸው ለሰነዶቻቸው ርግጠኝነት ያትሙት የነበረው ዓይነት ነው። ልክ እንደዚሁ በአማኙም ላይ የተደረገው ማሳተም የእግዚአብሔር የባለቤትነት ምልክት ነው። በያንዳንዱ እውነተኛ መለወጥ፣ መንፈስ ቅዱስ በሠራው በራሱ ሥራ ላይ የማረጋገጫ ማሳተም ያደርግበታል።

እውነተኛ አማኞች ከማመናቸው በፊት በሕይወታቸው ሆኖ የማያውቁት ዓይነት የተለየ ስሜት ይለማመዳሉ። ዓለም የማትሰጠውንም ዓይነት አስደናቂ ሰላም ይቀምሳሉ። ይህም አብዛኛውን ጊዜ የሚጨምረው የኃጢአት ይቅርታንና እውነተኛ የደጎንነት ርግጠኝነትን ስሜትንም ነው። መጽሐፍ ቅዱስ የሚነግረን ማሳተሙ እውነተኛ መሐላ መያዣ ወይም የክርስትያን የወደፊት ውርስን አስቀድሞ የሚያሳይ ርግጠኝነት ነው። ከዚህ የተነሳ እውነተኛ አማኞች የመንግሥተ ሰማይ ወራሾች በመሆናቸው የመደነቅንም ስሜት በተጨማሪ ይቀበላሉ ብለን ማጠቃለል እንችላለን።

ሰዎች በተለወጡበት ሰዓት እግዚአብሔር ማሳተሙን በሕይወታቸው ከማድረጉ የተነሳ አማኞች አንድ አስደናቂ ነገር በእርግጥ በውስጣቸው እንደተከናወነ ይሰማቸዋል። ፍላጎታቸው ወይም መሻታቸው እንደተለወጠ ኃጢአትን የሚጠሉበት አዲስ ነገር እንደተሰጣቸውና በሚቆጣጠሯቸውም ኃጢአቶች ላይ አዲስ ኃይል እንደተቀበሉ ይሰማቸዋል። አማኞቹ ራሳቸው በልባቸው ውስጥ የመንፈስ ቅዱስ ማረጋገጫ ማሳተም መደረጉ ይሰማቸዋል። ከውጭ በሚመለከቷቸውም ዘንድ ደግሞ እንዳዚሁ ይህ እውነት በተለወጠ ባሕርይ በኩል ግልጥ ሆኖ ይታያል። መንፈሳዊ አማካሪው የሚረዳቸው አዳዲስ አማኞች እነዚህ ነገሮች የተሰማቸው መሆኑን ማወቅ ይኖርበታል። ስለዚህም የደጎንነት ርግጠኝነት የሌለው ሰው የሚከተሉትን ጥያቄዎች ሊጠየቅ ይገባዋል። እነዚህም፡- የመለወጥን ርግጠኝነት አግኝተህ ታውቃለህ? ይቅርታ ያገኘህ መሆንህና አዲስ ሰው መሆንህን ተሰምቶህ የሚያውቅበት ጊዜ አለን? መልሱ "አዎ ንስሐ ገብቼ በጌታ ባመንሁ ወቅት አንድ ጊዜ ርግጠኝነት ተሰምቶኝ ነበር" ሊሆን ይችላል።

ሆኖም በሰዎች ውስጥ ያለውን ርግጠኝነትን በመመልከት ወቅት ከፍተኛ ጥንቃቄ ማድረግ ያስፈልጋል። ምክንያቱም ብዙ እውነተኛ አማኞች የእርግጠኝነት ጠንካራ ስሜት ላይኖራቸው ይችላሉና። ይህንን እውነት በተመለከተ \*የዌስት ሚኒስቴር ኮንፌሽን (አጳመ እምነት) እንደሚከተለው

አስቀምጦታል፡- "ይህ ፍፁም ርግጠኝነት ከእምነት ባሕርይ ጋር ፈጣን በሆነ ልምምድ አይጣመርም፡፡ ነገር ግን እውነተኛ አማኝ የዚያ ተካፋይ ከመሆኑ በፊት ብዙ ጊዜ ሊቆይና ከብዙ ፈተናዎች ጋር ሊጋጭ ይችላል"፡፡

መንፈሳዊ አማካሪዎች የደጎንነትን እርግጠኝነት በማጣት ለተቸገሩ አማኞች እግዚአብሔር አስቀድሞ ለነፍሳቸው ያደረገላቸው ምን እንደሆነ እንዴት ማሳየት እንዳለባቸው ሊያውቁ ይገባቸዋል፡፡ እነዚህ የተጠራጠሩና በፍርሃት ውስጥ ያሉ አማኞች እግዚአብሔር በነፍሳቸው ውስጥ የመሥራቱን ርግጠኝነትና መጽናናት (የነዚህ መሠረቶች ካሉ) ግልጥ በሆነ ማስረጃ ያገኙ ዘንድ አማካሪዎቹ እነዚህን የጸጋ ምልክቶች ከእነሱ ጋር አብሮ ለማየት መዘጋጀት አለባቸው፡፡

### 7. የሰይጣን ውጊያ

ምንም እንኳን በሐዋርያት ሥራ ሁለት ላይ ባይጠቀስም፤ ሰይጣን በአዲሱ አማኝ ላይ ያለው ጥላቻ ተጨማሪና ጠቃሚ የደጎንነት ምልክት ነው፡፡ ጠላት ሰይጣን ሁልጊዜ የሚንበላበሉትን የሱን ፍላጎዎች ማለትም ጥርጥርና ፍርሃትን ወደ እውነተኛው አማኝ አዕምሮ ይተኩላል፡፡ አማኞች ስለወገኔል እውነትና ስለራሳቸው መንፈሳዊ እድገት በጥርጥር ተሞልተው ራሳቸውን በሚያገኙበት ጊዜ፤ መንፈስ ቅዱስ በልባቸው ውስጥ በጸጋው እየሠራ የመሆኑ ቀና ምልክት እንደሆነ መረዳት አለባቸው፡፡ ያልጻነው ሰው በመንፈሳዊ እስራት ውስጥ ስላለ ብዙውን ጊዜ በሰይጣን ፍርሃትና ጥርጥር ውስጥ አይቸገርም፡፡ ጌታ ኢየሱስ ይህን በሉቃስ11:22 ላይ አስተምሮታል፡- «ጋዳሰኛ ሰው ጋሻና ጦፎ ዳዞ የራሱን ግዚ ቢጠብቅ ያሰው ገንዘቡ በሰላም ይሆናል» በዚህ ቁጥር በታጠቀ ኃይለኛ ሰው የተመሰለው ሰይጣን ነው፡፡ እሱም የሚታየው ባሪያዎቹ በራሱ ቅጥር ግቢ ውስጥ እስከነፍሩ ድረስ ሳያስጨንቃቸው ወይም ሳይጎዳቸው በደህና ጠብቆ እንደሚይዛቸው ተደርጎ ነው፡፡

\*ዌስትሚኒስቴር ኮንፌሽን (Westminster Confession):- የወንጌላውያን አማኞች የእምነት አቋማቸውንና አንቀሳቸውን በጽሑፍ እንዲያዘጋጁ የእንግሊዝ ፓርላማ በ1643 በሕግ ወሰነ፡፡ በዚህ ውሳኔ መሠረት 142 ጥልቅ የእግዚአብሔር ቃል እውቀት ያላቸው የእግዚአብሔር ሰዎች እንዲሁም ከስልሳ እስከ ሰማንያ የሚደርሱ አማኞች በተሳታፊነት ይገኙ በነበረበትና ሐምሌ 1 1643 ጀምሮ እምስት ዓመት ከስድስት ወር ከሃያ ሁለት ቀናት በፊደል ጊዜ በዚያው በዌስትሚኒስቴር የእንግሊዝ ፓርላማ ውስጥ በተደረጉ 1162 ስብሰባዎች የተዘጋጀ የአቋመ እምነት ነው፡፡ ይህ ኮንፌሽን (አቋመ እምነት) 33 የእምነት አንቀጾችን የያዘና በእግዚአብሔር ቃል መሠረት በጥንቃቄ የተዘጋጀ ነው፡፡ አቋመ እምነቱ በዌስትሚኒስቴር ፓርላማ ውስጥ በተደረጉት ጉባኤዎች በመዘጋጀቱ ስሙን ያገኘው ከዚያ ነው፡፡ ይህንን አቋመ እምነት በመላው ዓለም ያሉ የፕሪስቢተሪያን ቤተክርስቲያን አማኞችና የታወቁት የፕሪስቢተሪያን መንፈሳዊ ኮሌጆች የክርስትና እምነት አጠቃላይ አስተምህሮን መመሪያ የያዘ መሠረታዊ ሰነድ አድርገው የሚጠቀሙበት ሲሆን ሌሎች ፕሮቴስታንቶችም እንደ ዋና የእምነት አስተምህሮ ማገናከሊያነትና መመሪያ አድርገው በአክብሮት ይቀበሉታል፡፡

ሆኖም እውነተኛ አማኞች ከእንግዲህ ወዲህ በሰይጣን ግዛት ውስጥ አይደሉም። እነሱ ነፃ ወጥተዋል በመሆኑም አሁን ታላቅ ጦርነት በነሱ ላይ ተጀምሯል። አሁን እነሱ፡- "መጋደላቸው" ... "ከሰባቶችና ከሥዕጣናት ጋር ከዚህም ከወለማ ዓለም ገዢዎች ጋር በአማኞቹም ... ሰፍራ ካለ ከክፍት መገደባዊያን ሠፊዊት ጋር ነው" (ኤፌ.ፌ.12)። ስለዚህ የሚጥጉሩበት የእእምሮ ነውጥ በጣም የሚጠሉት የጥርጥር ሐሳብ ብዙ ጊዜ የሚለማቸው የእርግጠኝነት ማጣት፤ እነዚህ ሁሉ ጌታ በእርግጥ ያዳናቸው ለመሆኑ ማስረጃዎች ሊሆኑ ይችላሉ። በመሆኑም እነሱ አሁን በጦር ሜዳ ላይ ናቸው ።

በአዳዲስ አማኞች ላይ ሰይጣን ጥቃቱን መክፈቱ በአንድ በኩል ብዙ ሞክሮ ያልተሳካለት ወይም የተሸነፈ መሆኑን የሚያረጋግጥና የሚያሳይ ተጨማሪ ማስረጃ ነው። እንዲሁም ይሄ እውነት የሱን ማለትም የሰይጣንን የመኖሩን ርግጠኝነትና እነሱንም ለመዋጋት ምክንያት ያለው መሆኑን ያረጋግጥላቸዋል። ሰዎች እስከሚለወጡ ድረስ ምንም ያለማድረግ የጦርነት ሥልቴ በክርስትያን ቤተሰብ ውስጥ ባደጉ ሰዎች የሕይወት ልምድ ውስጥ ማለትም በእውነት ከመለወጣቸው በፊት የሆነው ክርስትያን ሆነው ዘመናቸውን ባላለፉ ሰዎች ሕይወት ውስጥ ይታያል። እነሱም ባለመለወጥ ዘመናቸው የመጽሐፍ ቅዱስን ታሪካዊ ድርጊቶች ወይም የጌታ ኢየሱስን ሥራና አገልግሎት ብዙም ሳይጠራጠሩ ናረዋል። በእውነት ወደ ጌታ በተመለሱበት ሰዓት ግን መጠራጠር ይጀምራሉ! በዚያን ጊዜ ብቻ ነው ሰይጣን "ዝቅተኛ ገፅታ" ያለውን ዝንግሌውን በመተው ሊያስጨንቃቸው የሚጀምረው።

ሰይጣን ከተንኮሉና ከበቀለኛነቱ የመነጨውን የእሳት ነበልባል ፍላጻ፤ ወደ አዕምሮአቸው እንደሚወረውር ያስተውሉ ዘንድ አዲሶቹ አማኞች የመንፈሳዊ ምክር እርዳታ ያስፈልጋቸዋል። ሰይጣን ደኅንነታቸውን ሊወስደው አይችልም፤ ሆኖም በጌታ በማመናቸው ያገኙትን ሰላምና ደስታ ለመበክል የተቻለውን ሁሉ ያደርጋል።

የሰይጣን ስልት ይለዋወጣል። አንድ ጊዜ አዲሱ አማኝ ስለክርስትያን እምነት እንዲጠራጠር በጥርጥር አሳብ ይሞላዋል። በሌላ ጊዜ ደግሞ ውጊያውን ይቀይራል። ከዚያም "አ ልክ ነው"፤ ይልና "ሁሉም እውነት ነው፤ መጽሐፍ ቅዱስ እውነት ነው፤ እምነቱ እውነት ነው፤ ደኅንነቱ እውነት ነው አንተ ግን አልተለወጥህም፤ አንተ ተሳስተህል ወይም ተሞኝተህል" ይላል። ወዲያው ወይም ቆይቶ አማኝ በጋጢአት ይወድቅና ሰይጣን አጋጣሚውን ይዞ ክሱን ወደ አማኝ ሕይወት ያመጣዋል በመቀጠልም፡- "እንዴት ሆኖ ነው አንተ የእግዚአብሔር ልጅ ልትሆን የምትችለው?" ይላል።

አዲስ አማኞች ስለሕይወታቸው በእውነት መዳን፤ ወይም አለመዳን በተመለከተ የሚያደርጉት የመጨነቃቸው እውነት ራሱ የመለወጥ እርግጠኝነት ማስረጃ ነው። እውነተኛ አማኞች ከሆኑ በነሱ ሕይወት ውስጥ በጣም ጠቃሚው ነገር የነፍሳቸው ጉዳይ ነው። ለነሱ የመንፈሳዊ አቋማቸው ሁኔታ በጣም ጠቃሚ ነው በመሆኑም መጨነቃቸው በእርግጥ የእግዚአብሔር ልጅ መሆናቸውን ያረጋግጣል። ያልተለወጡ ሰዎች ለመንፈሳዊ ሕይወት አቋማቸው ጉዳይ በጥልቅ ተጨንቀው ሲመላለሱ አይታዩም። እነሱ ብዙ የሚያስቡት ለዚህ ዓለም ጉዳይ ነው። "ፑሪታኖች" እንደሚጠሩት "ቅዱስ ጭንቀት" የለውየው መዝገብ አሁን በእግዚአብሔር መንግሥት ውስጥ ለመሆኑ ጥሩ ማስረጃ ነው።

## የምልክቶቹ ማጠቃለያ

1. እውነተኛ ንስሐ ተከናውኗል፡- ስለዚህም የተሰበረውና የተዋረደው ልብ ለምሕረትና ለጸጋ ወደ እግዚአብሔር ይመለከታል፡፡
2. የእግዚአብሔር ቃል አዲስ መረዳትና ለቃሉ ሥልጣን መገዛት ጀምሯል፡፡
3. ከሞት ወደ ሕይወት መሸጋገራችንን የምናውቅበት ከእግዚአብሔር ሕዝብ ጋር የመዋደድና የወገናዊነት ኃይለኛ ስሜት ተፈጥሯል፡፡
4. ምስጋናና መንፈሳዊ መቃተት የተካተተበት አስደናቂ የሆነ የመጸለይ አዲስ ችሎታ ተጀምሯል፤ ጸሎቶችም መልስ ተሰጥቷቸዋል፡፡
5. ከአዲስ ደስታ ባሕርይ ልምምድና መሻት ጋር አዲስ የሆነ ልብ ተገኝቷል፡፡ ምክንያቱም አዲሱ አማኝ ከዓለማዊ ሕይወት ነፃ ወጥቶ ወደ እግዚአብሔር ነገር ተመርቷል፡፡ ከአዲስ ልብ ጋር የቅድስና ሕይወት ጀምሯል ይህም እግዚአብሔርን የመታዘዝና የማስደሰት ፍላጎት ነው፡፡
6. የእግዚአብሔር ሰላምና የእግዚአብሔር የመሆን የእርግጠኝነት የመጀመሪያ ስሜት በመንፈስ ቅዱስ መኖር አማካኝነት በልብ ውስጥ ተቀምጧል፡፡
7. የዲያቢሎስ ጥቃቶች በአዳዲስ ፈተናዎች እንዲሁም ጥርጥርና ፍርሀት ስሜታቸው አሁን ጀምሯል ወይም ታውቋል፡፡ መንፈሳዊ ጦርነቱ ጀምሯል፡፡

## የመለወጥ ምልክቶቹ በአንድ ጊዜ ይከሰታሉን?

በመጽሐፍ ቅዱስ ውስጥ ካሉት በርካታ የመለወጥ ምሳሌዎች መለወጥ በሰው ዕይታ አንዳንዴ ድንገተኛ ወይም ወዲያው የሚሆን ልምድ፤ እንዲሁም አንዳንዴ ዝግ ብሎ በዝግመት የሚከናወን ሂደት እንደሆነ እናያለን፡፡ ኃጢአተኛ ው ወደ እምነት እየመጣ እያለ ብርሃንና መረዳት ቀስ በቀስ በሕይወቱ ይከሰታሉ፡፡ ኃጢአተኛው በእግዚአብሔር ፊት ከመዋረዱና ያለውን ዓመፀኝነት በተመለከተ ሙሉ በሙሉ እጅ ከመስጠቱ በፊት ብዙ ጊዜ በልቡ ውስጥ የመዘግየት ችግር ይኖር ይሆናል፡፡

---

\*ፑሪታኖች (Puritans):- በ16ኛው መቶ ክፍለ ዘመን በእንግሊዝ ሐገር ውስጥ በተከናወነው የቤተክርስቲያን ተሐድሶ የእንግሊዝ መንግሥት ቤተክርስቲያን Church Of England ከሮማን ካቶሊክ ቤተክርስቲያን ተለይቶ ተቋቋመ፡፡ ይሁን እንጂ ብዙው ትምህርትና ሥርዓት ከሮማን ካቶሊክ ቤተክርስቲያን ያልተላቀቀና መጽሐፍ ቅዱሳዊ አልነበረም፡፡ ስለዚህም ይህንን በመቃወም በጠራ (ፒውር) መጽሐፍ ቅዱሳዊ ትምህርት ላይ የተመሠረተ ቤተክርስቲያን ያስፈልጋል በሚሉ ሰዎች የተጀመረው መንፈሳዊ እንቅስቃሴ በመላ ሐገሪቱ ተዛመተ፡፡ የዚህም እንቅስቃሴ ተከታዮችና አስተማሪዎች ፑሪታኖች በመባል ይታወቁ ነበር፡፡ ፑሪታኖች መጽሐፍ ቅዱሳዊውን ትክክለኛ የተለወጠ ሕይወት ብቻ በማስተማራቸው ብዙ መከራና ስደትን ተቀብለዋል፡፡ ከነበረባቸው ስቃይና የመስዋዕትነት ሞት የተነሳ ብዙዎቹ ወደ አሜሪካ ተሰደው ወንጌልን በመስበክ በአሜሪካ ውስጥ ላለው የክርስትና እምነት መስፋፋት መሠረት ሆነዋል፡፡ ብዙዎቹ ፑሪታን አገልጋዮች ለጌታ የተሰጠ ሕይወት የነበራቸውና ታላላቅ ጸሐፊዎች ነበሩ በመሆኑም እስከአሁን ድረስ ተወዳዳሪ የሌላቸውን እና በብዙ አገልጋዮች ዘንድ ጥቅም ላይ የዋሉ መንፈሳዊ ጽሑፎችንና ኮመንታሪዎችን ጽፈዋል፡፡

የእማኙ የመጀመሪያ የንስሐ ጸሎት ለታላቁ ልብ መርማሪ የማያረካና ፍጹም የራቀም ሊሆን ይችላል፤ በመሆኑም ጌታን የሚፈልገው ኃጢአተኛ ዳግም መወለዱን ካወቀበት ወይም ካረጋገጠበት ጊዜ በፊት፤ የበለጠ ማመንና ጌታን የመፈለግ ጊዜ መቅደም አለበት።

አንዳንዶቹ የጸጋ ምልክቶች በመንፈስ የመጀመሪያ ደረጃ የመንፈስ ቅዱስ የልብ ውስጥ ሥራ ላይ ሊታዩ ይችላሉ። ነገር ግን ጨለማው ሙሉ ለሙሉ ወደ ብርሃን ሲለወጥ፤ በደለኝነት ወደ ምሕረት፤ ሞት ወደ ሕይወት ይለወጥና ምልክቶቹ ሁሉ በሙሉ በግልጽ ያንፀባርቃሉ።

## የምልክቶቹ አጠቃቀም በክርስቲያን አገልጋዮች

የመለወጥ ምልክቶቹን አጠቃቀም መረዳት ጌታን ለመቀበል ለሚፈልጉት የደንገንነት ርግጠኝነትን ያለጊዜው ከመስጠት በእርግጥ ይጠብቀናል። ይህም የዘመናዊው ወዲያው ወስኑ (ዲሲሽኒዝም) እንቅስቃሴ ከፍተኛ ድክመት ነው። በጣም ብዙ ጊዜ በወንጌል ስብከት ስብሰባዎች ሰዎች ቀላል ውሳኔ እንዲወስኑ ወይም ለወንጌል ስብከቱ ቀላል የሆነ የአዕምሮ መስማማት እንዲያደርጉ ይገፋፋሉ ለዚህም ምላሽ ከሰጡ ወዲያውኑ እንደ ዳኑ ይነገራቸዋል ይህም የሚሆነው በአብዛኛው ጊዜ ከሚሰማቸው ስሜት ውጭ ነው።

አንድ ሰባኪ ወይም አገልጋይ ጌታን መቀበል እፈልጋለሁ ላለ አንድ ሰው ነፍሱን ድኗል ብሎ አጥብቆ ማረጋገጫ ይሰጠው ብለን እናስብ፤ ይህም ምንም ዓይነት የደንገንነት እውነተኛ ምልክት ሳይታይበት ነው። ይህ ጌታን ፈላጊ ሰው በሕይወቱ መጠነኛ የሆነ ትህትና ያለው ቢሆንም እንኳ ጌታ ግን ገና የዳግም ልደትን በረከት ግንዛቤ አልሰጠውም ምክንያቱም ንስሐው ጥልቅ ስላይደለ ብለን ደግሞ እናስብ። መንፈስ ግን በሰውየው ሕይወት ውስጥ እየሠራ ከሆነ ያን ጊዜ ውኑ ስለኃጢአቱ በጥልቅ እንዲያስብና እንዲሰማው ከዚያም በጣም ትርጉም ባለው መልኩ እንዲያዘዝ ያደርገዋል። ሆኖም በዚህ በኩል ክርስቲያን አገልጋዩ የሰጠው ትክክለኛ ያልሆነው ማረጋገጫ ጌታን በሚፈልገው ሰው ሕይወት መንፈሳዊ እድገት ላይ ከፍተኛ የሆነ የጣልቃ ገብነት ተጽእኖ ያመጣል። ምክንያቱም እንደ ዳኑ ያስባልና። ቀናትም እያለፉ በሄዱ ቁጥር ጌታን በሚፈልገው ሰው ሕይወት ውስጥ ምንም ለውጥ ያለመከናወኑ እውነታ ለማካሪ ተለውጦህል ብለው ገፋፍተውታል፤ ሌላም ሊያደርገው የሚገባ ነገር እንደሌለ በእርግጠኝነት ነግረውታል። እሱ እራሱ ከሚሰማው ስሜት ውጭ የተለጠ ሰው መሆኑን ነግረውታል። ይህም ነገር ሌላ ችግርን ያመጣል በውጤቱም ይህ ሰው የተምታታበት ይሆንና በመንፈሳዊ ረዳቶቹ ላይና ለጊዜውም እንኳን ቢሆን በወንጌሉ መልእክት ላይ ጭምር አመኒታ ያጣል።

ከዚህ የምናገኘው ትምህርት ጌታን ለመቀበል የሚፈልጉትን በምንረዳበት ወይም በምናማክርበት ጊዜ ልክ በሚከተለው የእግዚአብሔር ቃል ውስጥ፡- "ብትፈፀጉት ታገኙታባቸው፤ ..... በፍዴም ልባቸውና በፍዴም ነፍሳቸው ከፈለጋቸው ... .. ታገኙታባቸው" (2ዘፍ15:2. 15) ተብሎ በግልጽ እንደተቀመጠው፤ የደንገንነት የተስፋ ቃል ኪዳን ሁል ጊዜ ብቃት ወይም ችሎታ ያለው መሆኑን በማረጋገጥ መሆን አለበት። ቁልፍ የሆኑት ቃላትም "ብትፈፀጉት" እና "በፍዴም" ናቸው።



በዚህ ሁኔታ ሰባኪው ወይም አማካሪው ጌታን ለሚፈልገው ሰው ንስሐ እንዲገባና በክርስቶስ እንዲሆን በቀላል መንገድ በግልጥ ካስረዱት፤ ይህንንም በሙሉ ልቡ ቢያደርገው እንደሚድን በተጨማሪ ከነገሩት ምንም ዓይነት መምታታት አይኖርበትም። ሰባኪው ወይም መንፈሳዊ አማካሪው ጌታን ፈላጊውን ወዲያውኑ ሙሉ ለሙሉ ድነህል ብለው ካላሉት በሚቀጥሉት ቀናት እሱን ለመርዳት የሚያስችልን ዕድል ጠብቀዋል ማለት ነው።

ጌታን ለመቀበል ፈላጊው አሁንም ገና ያልተባረከ መሆኑን ሲገነዘብ ከጌታ ጋር ያለውን አቀራረብ እንደገና ለመመርመር ዝግጁ ይሆንና መንፈሳዊ ርዳታ ለማግኘት ወደ ሰባኪው ወይም አማካሪው በሚገባ ይመለሳል። ያን ጊዜ የእግዚአብሔር አገልጋይ ጌታን ፈላጊዎቹ ወደ እግዚአብሔር ሲቀርቡ ያደረጉትን አንዳንድ ስህተቶች ለማብራራት ዕድል ያገኛል። ጌታን ለመቀበል ፈላጊው እሱ ለራሱ ደገንነት ሊጨምረው የሚችለው ምንም ነገር እንደሌለው አውቆ በቀራንዮ መስቀል በተሠራው ሥራ ብቻ ተማምኖ እንደሆነ ሊጠይቀው መቻል አለበት። ጌታን ፈላጊው የራሱን ምኞትና ፈቃድ ክዶ ለጌታ ትእዛዝና ሥልጣን ራሱን መስጠቱንና አለመስጠቱን ሊጠይቀው መቻል አለበት። ጌታን ፈላጊው ስለገባው ንስሐ እውነተኛነት እና የደበቀው የኃጢአት ባሕርይ ላለመኖሩና እነሱንም ሳይናዘዝና ሳይተው ወደ እግዚአብሔር መንግሥት የመግባት ተስፋ ሊኖር እንደማይችል በግልጥ ሊነግረው መቻል አለበት።

በእርግጥ ብልህ አማካሪ ወደ ኃጢአተኛው ዝርዝር የኃጢአት ምርመራ ውስጥ አይገባም ነገር ግን በአጠቃላይ ከሚታወቁት ኃጢአቶች ሁሉና ከጣዖታት የመመለስን አስፈላጊነት ያስረዳል። (ዝርዝር ምርመራ ውስጥ መግባት የንስሐ ወይም የነፍስ አባት የመሆን ጨዋታ ውስጥ መግባት ነው። ይህም ወደ ሁለት ጎጂ ውጤቶች ይመራል። አንደኛው፡- ሰውየው ለሰባኪው በመናዘዙ ኃጢአተኛ ሕሊናው እረፍት ያገኝና ከዚያ በኋላ ኃጢአቱን ለክርስቶስ የመናዘዙ አስፈላጊነት እንደሚገባ ሳይሰማው ይችላል። ሁለተኛው ደግሞ፡- ሰውየው ኃጢአቱን ለሰባኪው ወይም ለመንፈሳዊው አማካሪ በመናገሩ በጣም ያዝንና ከፍተኛ ሐፍረት ተሰምቶት ጭራሽ ወደ ቤተክርስቲያን ላይመለስ ይችላል። የሚያሳዝነው ነገር እነዚህ ሁለት ውጤቶች የኃጢአትን ዝርዝር በሚሰሙና ሞኝ በሆኑ መንፈሳዊ አማካሪዎች ሁል ጊዜ የሚታዩ መሆናቸው ነው።)

ብልህ የሆኑ መንፈሳዊ አማካሪዎች ለነዚህ ደገንነት ፈላጊዎች ነፍስ በተለያየ መንገድ የእግዚአብሔር መሣሪያዎች ወይም መጠቀሚያዎች በመሆን መቀጠል አለባቸው። ሰዎችን መለወጥ የመንፈስ ቅዱስ ሥራ ነው በመሆኑም የእግዚአብሔር አገልጋዮች ጉዳዩን ቶሎ ለመጨረስ በመሞከርና በጥድፊያ የእሱን ሥራ በፍጹም መቅደም አይኖርባቸውም።

ተቃራኒውን ስህተትም ስለመስራት ደግሞ በእርግጥ ልናስብ ይገባናል። አንድ ሰው በእውነት ኃጢአተኝነቱ ተሰምቶት እውነተኛ ንስሐ ገብቶና ሙሉ ልቡን ለጌታ ሰጥቷል ብለን እናስብ፤ በመሆኑም ይህ ሰው የእግዚአብሔርን እውነተኛ የመለወጥ የጸጋ ልምምድ አግኝቷል። ሆኖም ይህ እውነተኛ አማኝ ከጥቂት ጊዜ ያት በኋላ የደገንነት ርግጠኝነቱን በማጣት ይቸገራል ወይም ይሰቃያል። ወዲያው ወይም ቆይቶ ይህንን ችግርንና ጥርጥሩን ለመግለጥ ወደ ፓስተሩ ወይም ወደ ቆየው አማኝ ጋ ይቀርባል። ይህ በችግር ውስጥ ያለ አማኝ

ክርስትያናዊ ካልሆነ ሁኔታ (ከሌላ ኃይማኖት) የመጣ ከሆነ መንፈሳዊ ነገርን በተምታታ መልኩ ሊገልጥ ይችላል በመሆኑም መንፈሳዊው አማካሪ አልተለወጠም ብሎ ይገምትና እንደገና ወደ ቀራንዮው መስቀል ሥራ ተመልሶ በመሄድ የተናዘዘውን ሁሉ እንዲናዘዝ ይመክረዋል።

በግድ የለሽነት ምክር እውነተኛው የሰውየው መለወጥ ሳይታይ ቀርቶ እጅግ ብዙ የሆነ የልብ መሰበር ተከስቶ ያውቃል። እንደዚሁም እውነተኛ አማኝ ሆኖ ለመጻኑ ርግጠኛ ያልሆነው ከጻኑት ጎብረት ውጭ እንዲወረወር ተደርጓል። የደንንነቱን ማረጋገጫ ባጣው ሰው ሕይወት ውስጥ የመለወጡ ማስረጃዎች መኖራቸውን ማረጋገጥ በአገልጋዮች እጅ ውስጥ የተጣለ ለመሆኑ ቀደም ብለን አይተናል። በአንድ ሰው ሕይወት ውስጥ የመለወጥ ምልክት ካለ የኛ ሥራ የሚሆነው ለዚያ ተጠራጣሪ ነፍስ ይህንን ማስረጃ መግለጥና ማሳየት ነው። ጌታ በሕይወቱ(ት) በግልጽና በሚገባ ከሠራው ሥራ ተነስተን ወደዚያ ሰው ወይም ሌት ሕይወት ውስጥ ርግጠኛነትንና መበረታታትን በማምጣት ልንረዳቸው ያስፈልገናል። ለእንደነዚህ ዓይነት ሰዎች ልናሳይ የሚያስፈልገን ሌላው ነገር ጌታ ለእውነተኛ አማኞች ለሠራው ለያንዳንዱ የጸጋ ሥራ ምስጋና አለመስጠት ስህተት መሆኑንና ከጌታ ምስጋና መስረቅ እንደሌለብን ጭምር ነው።

ለሌሎች ብቃት ያለን መንፈሳዊ ረዳት ለመሆን እንችል ዘንድ የመለወጥ ምልክቶችን ማወቅ እጅግ በጣም ጠቃሚ ነው። መጽሐፍ ቅዱሳዊውን ኃላፊነታችንን ለመወጣት በአጥቢያ ቤተክርስትያናችንም ውስጥ ዳግም የተወለዱ አባላት እንዲኖሩ ለማድረግ ይህን መረዳት በጣም ጠቃሚ ነው። በክርስትያኖች ቤተክርስትያን ታሪክ ውስጥ ትልቁ ችግር ሁልጊዜ የሚነሳው ደንንነት ባላገኙ የቤተክርስትያን አባላት ነው። ባለፉት ምዕተ ዓመታት ከምዕራባውያን የፕሮቴስታንት ዲኖሚኔሽኖች የዘመናዊነት ጅራፍ እውነተኛውን ወንጌል ጥርግ አድርጎ ለማስወጣት የተሳካለት እንዴት ነው? ባለፉት ሦስት አስርተ ዓመታት በተነሳው የዓለማዊነት ማዕበል ፊት ቁጥር የሌላቸው ወንጌላውያን አብያተ ክርስትያናት እንዲገለበጡ ምን አደረጋቸው? ለነዚህ ጥያቄዎች የመጽሐፍ ቅዱሳዊው ማብራሪያ በቤተክርስትያናት ውስጥ የብዙ እንጨት፣ ሣርና አገዳ መኖር ነው።

የዕብራውያን12:15 ሥራ በእኛ አስተያየት በስፋት የተዘነጋ ሆኗል፤ «የስገዚሐብሔር ዳጋ ለማንም እንዳይገደብው ብዙዎችም የሚረከቡት ለእያ መሬሬ ሥር ወደ ባዳ በቀሉ እንዳያስወኑት» ከእግዚአብሔር ጸጋ የጎደለው ሰው ከእውነተኛው መለወጥ የጎደለው ሰው ነው። እንዲህ ዓይነቱ ሰው ወደ ቤተክርስትያን አባልነት እንዲገባ ከተፈቀደለት፤ ያ ሰው ወዲያውኑ የመንፈሳዊ እረፍት ማጣትና ውድቀት ምክንያት ይሆናል። አባላትን በጥንቃቄ የማትቀበል ማንኛዋም አጥቢያ ቤተክርስትያን በመጨረሻ ባልጻኑ ሰዎች ሚዛን ያጋደለች ትሆንና ወደ መንፈሳዊ ችግርና ኑፋቂ ውስጥ ትሰጥማለች።

የቤተክርስትያን አባላት ለመሆን የተዘጋጁትን ቃለ መጠይቅ በምናደርግበት ጊዜ ስህተትን ፈጽመን የማይታበል ችግር እንፈጥራለን። በግልጽ እነጋገር "መመዘኛዎቻችን" በጣም ከባድ መሆን የለባቸውም የዳነው አማኝ አባልነት እንዳያገኝ በጣም አስቸጋሪ ሊሆኑበት አይገባምና። ነገር ግን በሚገባ ማጤንና የእውነተኛ መለወጥ ልምድ ላላቸው ሰዎች ብቻ የጎብረቱ ተከፋይ ይሆኑ ዘንድ የቀኝ እጃችን እንዲዘረጋላቸው የምንችለውን ሁሉ ልናደርግ ይገባናል። ለዚህም

ሥራ የነዚህ የጸጋ ምልክቶች ትክክለኛ እውቀት ሊኖረን ያስፈልጋል።

በአዲስ ኪዳን ውስጥ ሌሎች ብዙ ልዩ ልዩ የመለወጥ ምልክቶች እንዳሉ በሚገባ ተጠቅሷል ነገር ግን ይህ ጥናት ያተኮረው ወይም የተወሰነው በጣም በቀላሉ ሊታወቁ በሚችሉት ላይ ብቻ ነው። ነገሮችን ለማሳጠር ሲባል ወደዚህ ያሳለፍነው ሌላ ጠቃሚ የሆነ ምልክት በሐዋርያት ሥራ ሁለት ላይ አለ። ሉቃስ እንደመዘገበው በጳጳስጠቆስጤ ቀን የተለወጡት "በሐዋርያት ትምህርትና ስንጃፊውንም በመቀረስ ከብረው ጸተን ነበር" (ሐዋ2:42) እውነተኛ አማኞች በእውነት ጌታን ማምለካቸውና ለሱ ያላቸውን ፍቅር ማሳየታቸው ሌላው የመለወጥ የጸጋ ምልክት ነው። እነሱም ወደ ቤተክርስቲያን እንዲመጡ የተለያዩ ማግባባት ወይም ማሳደድ አያስፈልጋቸውም። ያለ ምንም በቂ ምክንያት ከእግዚአብሔር ቤት በመቅረት መጥፎ መዝገብ ሊኖራቸውም አይገባም። ስለዚህ ነገር ብዙ ማለት ይቻላል ሆኖም አንባቢው ይህንን እንደ ስምንተኛ ምልክት አድርጎ ሊይዘው ይችላል።

መንፈሳዊ እርዳታ የሚያስፈልጋቸውን ሰዎች መርዳትን በተመለከተ ማስተዋልና ጥበብ የተሞላበት ውሳኔ እንድናደርግ ጌታ ይርዳን። እንዲሁም ሰዎችን የመለወጥ እውነት የመንፈስ ቅዱስ ሥራ መሆኑን ሁልጊዜ ልብ በማድረግ እንድንቀጥል እሱ ያስችለን። የምናደርገውን ሁሉ ስናደርግም፣ የእርሱን መለኮታዊና ሉዓላዊ መብት የመቅደም ሙከራ በፍጹም ማድረግ የለብንም።

## አብረው የታተሙ ትናንሽ መጽሐፍት

### የቤተክርስቲያን አባልነት በአዲስ ኪዳን

በጌታ ተለውጦ የቤተክርስቲያን አባል የሆነው አማኝ በቤተክርስቲያን ውስጥ ድርሻው ምንድነው? የቤተክርስቲያን አባልነትስ ምን ማለት ነው? አባላት ሊታዘዙት የሚገባ የሥነ-ምግባር ግዴታ አለባቸውን? የአባላት ምንነት ከቤተክርስቲያን ምንነት ጋር የተያያዘ የተጣመረ ነው። ይህንን የምትገልፀውን ይህችን መጽሐፍ መመልከት ስለአባልነት ሊኖረን የሚገባውን አዲስ ኪዳናዊ ግንዛቤ ይሰጠንና በጌታ ቤት ውስጥ ትክክለኛ የአባልነት ድርሻችንን ለመወጣት ያስችለናል።

### ሁሉ ከንቱ ትርጉም ቢስ

ንጉሱ ስለሞን! ደስታን ሊሰጡ ይችላሉ የሚባሉትን ነገሮች ሁሉ ከፈተነና ከመረመረ በኋላ ሁሉ ነገር ከንቱና ትርጉም የለሽ መሆኑን ተረድቷል። ስለዚህም ሰዎች ጌታን ፈልገው ካላገኙ እንዲሁም በሕይወታቸው የጌታን ምህረት ኃይሉንና ምሪቱን ካልተለማመዱ በስተቀር ሁሉ ነገር የተለመደና ጥቅም የሌለው እንዲሁም ትርጉም ቢስ መሆኑን ተናግሯል። በዚህ እውነታ ላይ በመመሥረት ይቺ መጽሐፍ ሰዎች በጊዜ ወደ ጌታ እንዲመለሱ ታሳስባለች።

## በቅርብ የሚታተሙ መጽሐፍት

### የነፍሶች ሐኪሞች

የወንጌል አገልግሎት፤

### የ1689 የባፕቲስት አቋም እምነት፤

የሰንበት ትምህርት ቤትን ጀምሮ ማላደግ (የሰንበት ትምህርት ቤት ሲለበስና ማንዋል)

እነዚህንና በቅርብ የሚታተሙ ሌሎች መጽሐፍትን በተመለከተ ተጨማሪ መረጃ ከፈለጉ በሚከተለው አድራሻ ይጠይቁን።

Email: [books@wakemantrust.org](mailto:books@wakemantrust.org)